

ಪರಿವಿಡಿ

ಗಣಪತಿ ಪ್ರಾರ್ಥನಾ
೧ ರಾತ್ರಿ ಸೂಕ್ತಮ್

೧
೨

ಗಣಪತಿ ಪ್ರಾರ್ಥನಾ

ಓಂ ಶ್ರೀ ಗುರುಭ್ಯೋ ನಮಃ | ಹರಿಃ ಓಂ |

ಗಣಾನಾಂ ತ್ವಾ ಗಣಪತಿಗ್ಂ ಹವಾಮಹೇ

ಕವಿಂ ಕವೀನಾಮುಪಮಶ್ರವಸ್ತಮಮ್ |

ಜ್ಯೇಷ್ಠರಾಜಂ ಬ್ರಹ್ಮಣಾಂ ಬ್ರಹ್ಮಣಸ್ವತ ಆ ನಃ

ಶೃಣ್ವನ್ನೂತಿಭಿಸ್ಸೀದಸಾದನಮ್ ||

ಮಹಾಗಣಪತಯೇ ನಮಃ |

ಪ್ರಣೋ ದೇವೀ ಸರಸ್ವತೀ ವಾಜೇಭಿರ್ವಾ ಜಿನೀವತೀ |

ಧೀನಾಮವಿತ್ರೈವತು | ವಾಗ್ಧೇವೈ ನಮಃ |

ರಾತ್ರೀ ಸೂಕ್ತಮ್

ಋಗ್ವೇದ ಸಂಹಿತಾ : ಮಂಡಲ-೧೦, ಅಷ್ಟಕ-೮, ಸೂಕ್ತ-೧೨೭

ಓಂ ರಾತ್ರೀ ವ್ಯಖ್ಯಿದಾಯತೀ ಪುರುತ್ರಾ ದೇವ್ಯ (ಅ) ೧ ಕ್ಷಭಿಃ |
ವಿಶ್ವಾ ಅಧಿ ಶ್ರಿಯೋಧಿತ ||೧|| ಓರ್ವಪ್ರಾ ಅಮರ್ತ್ಯಾ
ನಿವತೋ ದೇವ್ಯ (ಉ) ೧ ದ್ವತಃ | ಜ್ಯೋತಿಷಾ ಬಾಧತೇ
ತಮಃ ||೨|| ನಿರುಸ್ವಸಾರಮಸ್ಯ ತೋಷಸಂ ದೇವ್ಯಾಯತೀ |
ಅಪೇದು ಹಾಸತೇ ತಮಃ ||೩|| ಸಾನೋ ಅದ್ಯಯಸ್ಯ
ವಯಂ ನಿ ತೇ ಯಾಮನ್ನವಿಕ್ಷ್ಮಹಿ | ವೃಕ್ಷೇ ನ ವಸತಿಂ
ವಯಃ ||೪|| ನಿ ಗ್ರಾಮಾಸೋ ಅವಿಕ್ಷತ ನಿ ಪದ್ವಂತೋ ನಿ
ಪಕ್ಷಿಣಃ | ನಿ ಶ್ಯೇನಾಸಶ್ಚಿದರ್ಥಿನಃ ||೫|| ಯಾವಯಾ ವೃಕ್ಯ
(ಅಂ) ೧ ವೃಕಂ ಯವಯಸ್ತೇನಮೂರ್ಯೋ | ಅಥಾ ನಃ
ಸುತರಾ ಭವ ||೬|| ಉಪ ಮಾ ಪೇಶಿಶತ್ತಮಃ ಕೃಷ್ಣಂ
ವೃಕ್ತಮಸ್ಥಿತ | ಉಷ ಋಣೇವ ಯಾತಯ ||೭|| ಉಪ ತೇ ಗಾ
ಇವಾಕರಂ ವೃಣೇಷ್ವ ದುಹಿತದಿವಃ | ರಾತ್ರಿಸ್ತೋಮಂ ನ
ಜಿಗ್ಯುಷೇ ||೮||

ಆ ರಾತ್ರಿ ವಾರ್ಧಿವಂ ರಜಃ ಪಿತರಃ ಪ್ರಾಯುಧಾಮಭಿಃ |
 ದಿವಃ ಸದಾಂಸಿ ಬೃಹತೀ ವಿ ತಿಷ್ಠ ಸ ಆತ್ಮೇಷಂ ವರ್ತತೇ
 ತಮಃ ||೧|| ಯೇ ತೇ ರಾತ್ರಿ ನೃಚಕ್ಷಸೋ ಯುಕ್ತಾಸೋ
 ನವತಿನವ | ಅಶೀತಿಃ ಸಂತ್ವಷ್ಟಾ ಉತೋ ತೇ ಸಪ್ತ
 ಸಪ್ತತೀಃ ||೨|| ರಾತ್ರಿಂ ಪ್ರಪದ್ಯೇ ಜನನೀಂ
 ಸರ್ವಭೂತನಿವೇಶನೀಮ್ | ಭದ್ರಾಂ ಭಗವತೀಂ ಕೃಷ್ಣಾಂ
 ವಿಶ್ವಸ್ಯ ಜಗತೋ ನಿಶಾಮ್ ||೩|| ಸಂವೇಶಿನೀಂ
 ಸಂಯಮಿನೀಂ ಗ್ರಹನಕ್ಷತ್ರಮಾಲಿನೀಮ್ | ಪ್ರಪನ್ನೋಽಹಂ
 ಶಿವಾಂ ರಾತ್ರಿಂ ಭದ್ರೇ ಪಾರಮಶೀಮಹಿ ಭದ್ರೇ
 ಪಾರಮಶೀಮಹ್ಯೋಂ ನಮಃ ||೪|| ಸ್ತೋಷ್ಯಾಮಿ ಪ್ರಯತೋ
 ದೇವೀಂ ಶರಣ್ಯಾಂ ಬಹ್ವಚ ಪ್ರಿಯಾಮ್ | ಸಹಸ್ರಸಮೃತಾಂ
 ದುರ್ಗಾಂ ಜಾತವೇದಸೇ ಸುನವಾಮ ಸೋಮಮ್ ||೫||
 ಶಾಂತ್ಯರ್ಥಂ ತದ್ವಿಜಾತೀನಾಮೃಷಿಭಿಃ ಸೋಮಪಾಶ್ರಿತಾಃ |
 ಋಗ್ವೇದೇ ತ್ವಂ ಸಮುತ್ಪನ್ನಾಽರಾತ್ರೀಯತೋ ನಿ ದಹಾತಿ
 ವೇದಃ ||೬|| ಯೇ ತ್ವಾಂ ದೇವಿ ಪ್ರಪದ್ಯಂತಿ ಬ್ರಾಹ್ಮಣಾ
 ಹವ್ಯವಾಹನೀಮ್ | ಅವಿದ್ಯಾ ಬಹುವಿದ್ಯಾ ವಾ ಸ ನಃ
 ಪರ್ಷದತಿ ದುರ್ಗಾಣಿ ವಿಶ್ವಾ ||೭|| ಯೇ ಅಗ್ನಿವರ್ಣಾಂ

ಶುಭಾಂ ಸೌಮ್ಯಾಂ ಕೀರ್ತಯಿಷ್ಯಂತಿ ಯೇ ದ್ವಿಜಾಃ | ತಾಂ
 ಸ್ತಾರಯತಿ ದುರ್ಗಾಣಿ ನಾವೇವ ಸಿಂಧುಂ
 ದುರಿತಾತ್ಯಗ್ನಿಃ ||೮|| ದುರ್ಗೇಷು ವಿಷಮೇ ಘೋರೇ
 ಸಂಗ್ರಾಮೇ ರಿಪುಸಂಕಟೇ | ಅಗ್ನಿ ಚೋರ ನಿಪಾತೇಷು ದುಷ್ಪ
 ಗ್ರಹನಿವಾರಣೇ ||೯|| ದುರ್ಗೇಷು ವಿಷಮೇಷು ತ್ವಂ
 ಸಂಗ್ರಾಮೇಷು ವನೇಷು ಚ | ಮೋಹಯಿತ್ವಾ ಪ್ರಪದ್ಯಂತೇ
 ತೇಷಾಂ ಮೇ ಅಭಯಂ ಕುರು ತೇಷಾಂ ಮೇ ಅಭಯಂ
 ಕುರು ||೧೦|| ಕೇಶಿನೀಂ ಸರ್ವಭೂತಾನಾಂ ಪಂಚಮೀತಿ ಚ
 ನಾಮ ಚ | ಸಾ ಮಾಂ ಸಮಾನಿಶಾದೇವೀ ಸರ್ವತಃ
 ಪರಿರಕ್ಷತು ಸರ್ವತಃ ಪರಿರಕ್ಷತ್ವೋನ್ನಮಃ ||೧೧||
 ತಾಮಗ್ನಿವರ್ಣಾಂ ತಪಸಾ ಜ್ವಲಂತೀಂ ವೈರೋಚನೀಂ
 ಕರ್ಮಫಲೇಷು ಜುಷ್ಠಾಮ್ | ದುರ್ಗಾಂ ದೇವೀಂ
 ಶರಣಮಹಂ ಪ್ರಪದ್ಯೇ ಸುತರಸಿ ತರಸೇ ನಮಃ
 ಸುತರಸಿತರಸೇ ನಮಃ ||೧೨|| ದುರ್ಗಾ ದುರ್ಗೇಷು
 ಸ್ಥಾನೇಷು ಶಂ ನೋ ದೇವೀರಭಿಷ್ಟಯೇ | ಯ ಇಮಂ
 ದುರ್ಗಾಸ್ತವಂ ಪುಣ್ಯಂ ರಾತ್ರೌ ರಾತ್ರೌ ಸದಾ ಪಠೇತ್ ||೧೩||
 ರಾತ್ರಿಃ ಕುಶಿಕಸೋಭರೋ ರಾತ್ರಿರ್ವಾ ಭಾರದ್ವಾಜೀ

ರಾತ್ರಿಸ್ತವೋ॑ ಗಾಯ॒ತ್ರೀ । ರಾತ್ರಿ॑ಸ್ಸೂಕ್ತಂ ಜಪೇ॒ನ್ನಿತ್ಯಂ
ತತ್ಕಾಲ॑ಮುಪಪದ್ಯತೇ ॥೧೪॥ ಉಲೂ॑ಕಯಾತುಂ
ಶುಶು॒ಲೂಕ॑-ಯಾತುಂ

ಜಹಿ॒ಶ್ವಯಾ॑ತುಮುತಕೋ॑ಕಯಾತುಮ್ ।

ಸುಪ॒ರ್ಣಯಾ॑ತುಮೃತಗೃ॒ಧ್ರಯಾತುಂ ದೃಷದೇ॑ವ ಪ್ರಮೃ॒ಣ
ರಕ್ಷ॑ ಇಂದ್ರ ॥೧೫॥ ಪಿಶಂ॑ಗಭೃಷ್ಟಿಮಂಭೃ॒ಣಂ ಪಿಶಾಚಿ॑ಮಿಂದ್ರ
ಸಂಮೃ॑ಣ । ಸರ್ವಂ ರಕ್ಷೋ॑ ನಿಬ॒ರ್ಹಯ ॥೧೬॥ ಹಿಮ॑ಸೃತ್ವಾ
ಜರಾ॒ಯುಣಾ॑ ಶಾಲೇ॒ ಪರಿ॑ವ್ಯಯಾಮಸಿ । ಉತ॒ಹ್ರದೋ॑ ಹಿ
ನೋ॒ ಧಿಯೋ॑ಽಗ್ನಿದ೑ದಾತು ಭೇಷ॒ಜಮ್ ॥೧೭॥ ಶಿಶೀ॑ತ
ಹ್ರದೋ॑ ಹಿ ನೋ॒ ಧಿಯೋ॑ಽಗ್ನಿದ೑ದಾತು ಭೇಷ॒ಜಮ್ ।

ಅಂತಿಕಾ॑ಮಗ್ನಿಮ॒ಜನಯ॑ದೂರ್ವಾ॒ತಃ

ಶಿಶು॒ಲಾಗ॑ಮತ್ ॥೧೮॥ ಅಜಾ॒ತಪು॒ತ್ರಪ॒ಕ್ಷಾಯಾ॑ ಹೃದಯಂ
ಮಮ॑ ದೂಯತೇ । ವಿಪು॒ಲಂ ವನಂ॑ ಬ॒ಹ್ವಾಕಾ॑ಶಂ ಚರ
ಜಾತವೇ॒ದಃ ಕಾಮಾ॑ಯ ॥೧೯॥ ಮಾಂ ಚ॑ ರಕ್ಷ ಪು॒ತ್ರಾಂಶ್ಚ
ಶರ॑ಣಮಭೂ॒ತ್ವವ್ । ಪಿಂ॒ಗಾಕ್ಷ॑ ಲೋ॒ಹಿತಗ್ರೀ॑ವ ಕೃ॒ಷ್ಣವೇ॑ರ್ಣ
ನಮೋ॑ಽಸ್ತುತೇ ॥೨೦॥ ಅ॒ಸ್ಮಾನ್ನಿ॒ ಬರ್ಹ॑ಣಸ್ಯೇ॒ನಾಂ
ಸಾಗ॑ರಸ್ಯೋ॒ರ್ಮಯೋ॑ ಯಥಾ । ಇಂದ್ರಃ, ಕ್ಷತ್ರಂ ದ॑ದಾತು

ವರುಣಮಭಿಷಿಂಚತು ||೨೧|| ಶತ್ರವೋ ನಿಧನಂ ಯಾಂತು
 ಜಯ ತ್ವಂ ಬ್ರಹ್ಮತೇಜಸಾ ||೨೨|| ಕಪಿಲ ಜಟೀಂ ಸರ್ವಭಕ್ಷಂ
 ಚಾಗ್ನಿಂ ಪ್ರತ್ಯಕ್ಷದೈವತಮ್ ||೨೩|| ವರುಣಂ ಚ ವಶಾಮ್ಯಗ್ರೇ
 ಮಮ ಪುತ್ರಾಂಶ್ಚ ರಕ್ಷತು ಮಮ ಪುತ್ರಾಂಶ್ಚ
 ರಕ್ಷತೋನ್ನಮಃ ||೨೪|| ಸಾಗ್ರಂ ವರ್ಷಶತಂ ಜೀವ ಪಿಬ
 ಖಾದ ಚ ಮೋದ ಚ ||೨೫|| ದುಃಖಿತಾಂಶ್ಚ ದ್ವಿಜಾಂಶ್ಚೈವ
 ಪ್ರಜಾಂ ಚ ಪಶು ಪಾಲಯ ||೨೬|| ಯಾವದಾದಿತ್ಯಸ್ತಪತಿ
 ಯಾವದ್ಭ್ರಾಜತಿ ಚಂದ್ರಮಾಃ | ಯಾವದ್ವಾಯುಃ ಫಲವಾಯತಿ
 ತಾವಜ್ಜೀವ ಜಯಾ ಜಯ ||೨೭|| ಯೇನ ಕೇನ ಪ್ರಕಾರೇಣ
 ಕೋಹಿನಾ ಮನುಜೀವತಿ | ಪರೇಷಾಮುಪಕಾರಾರ್ಥಂ
 ಯಜ್ಜೀವತಿ ಸ ಜೀವತಿ | ಏತಾಂ ವೈಶ್ವಾನರೇಂ
 ಸರ್ವದೇವಾನ್ನಮೋಽಸ್ತುತೇ ||೨೮|| ನ ಚೋರ ಭಯಂ ನ
 ಚ ಸರ್ಪಭಯಂ ನ ಚ ವ್ಯಾಘ್ರಭಯಂ ನ ಚ ಮೃತ್ಯು
 ಭಯಮ್ | ಯಸ್ಯಾಪಮೃತ್ಯುರ್ನ ಚ ಮೃತ್ಯುಃ ಸರ್ವಂ
 ಲಭತೇ ಸರ್ವಂ ಜಯತೇ ||೨೯|| ಇತಿ ಪರಿಶಿಷ್ಟಮ್ ||